

31989L0365

L 159/58

IL-ĠURNAL UFFIĊJALI TAL-KOMUNITAJIET EWROPEJ

10.6.1989

ID-DIRETTIVA TAL-KUNSILL

tat-30 ta' Mejju 1989

li temenda d-Direttiva 79/117/KEE li ttipprojbixxi t-tpoġġija fuq is-suq u l-użu ta' prodotti għall-protezzjoni tal-pjanti li jkun fihom ċerti sustanzi attivi

(89/365/KEE)

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jstabbilixxi l-Komunità Ekonomika Ewropea,

Wara li kkunsidra d-Direttiva tal-Kunsill 79/117/KEE tal-21 ta' Diċembru 1978 li ttipprojbixxi t-tpoġġija fuq is-suq ta' prodotti għall-protezzjoni tal-pjanti li jkun fihom ċerti sustanzi attivi ⁽¹⁾, kif l-aħħar emendata permezz tad-Direttiva 87/477/KEE ⁽²⁾, u b'mod partikulari l-Artikolu 6(3) tagħha,

Wara li kkunsidra l-proposta mill-Kummissjoni,

Billi d-Direttiva 79/117/KEE pprovdiet għall-kontenuti ta' l-Anness tagħha sabiex jiġu regolarment emendat sabiex jittiehed kont ta' l-iżvilupp tal-għarfien xjentifiku u tekniku;

Billi, permezz tad-Direttiva 86/355/KEE ⁽³⁾, li temenda l-Anness għad-Direttiva 79/117/KEE, il-bejgħ u l-użu tal-ossidu tal-etilene bħala prodott għall-protezzjoni tal-pjanti kien ipprojbit, soġġett għal ċerti eċċezzjonijiet nazzjonali għal ċerti prodotti minuri, fejn ikun hemm bżonnijiet speċjali, sakemm isiru disponibbli metodi oħra;

Billi dawn l-eċċezzjonijiet għandhom jiskadu fil-31 ta' Diċembru 1989;

Billi l-Kummissjoni rrivediet is-sitwazzjoni li tikkonċerna l-metodi ta' trattament alternattivi sodisfaċenti possibbli sabiex tissostitwixxi l-ossidu tal-etilene; billi jidher minn din ir-reviżjoni li, fil-preżent, ma' hemm l-ebda metodu alternattiv ta' trattament ġeneralment disponibbli fir-rigward ta' tnejn minn dawn l-eċċezzjonijiet;

Billi, konsegwentement, jidher li hemm bżonn li d-data ta' l-iskadenza ta' dawn iż-żewġ eċċezzjonijiet tiġi posposta,

ADOPTA DIN ID-DIRETTIVA:

Artikolu 1

L-Anness għad-Direttiva 79/117/KEE huwa permezz ta' din id-Direttiva emendat kif ġej:

Id-dhul C 'L-ossidu tal-etilene', fil-kolonna tal-lemin, l-aħħar sentenza hija mibdul b'dan li ġej:

"Id-Derogi (a), (d), u (e) għandhom jiskadu fil-31 ta' Diċembru 1989 l-aktar tard u d-derogi (b) u (c) fil-31 ta' Diċembru 1990 l-aktar tard."

Artikolu 2

L-Istati Membri għandhom iġibu fis-sehh il-liġijiet, regolamenti u dispozizzjonijiet amministrattivi neċessarji sabiex ikunu konformi ma' din id-Direttiva mhux aktar tard mill-31 ta' Diċembru 1989. Huma għandhom jinformat lill-Kummissjoni b'dan minnufih.

Artikolu 3

Din id-Direttiva hija ndirizzata lill-Istati Membri.

Magħmula fi Brussel, it-30 ta' Mejju 1989.

Għall-Kunsill

Il-President

C. ROMERO HERRERA

⁽¹⁾ ĠU L 33, tat-8.2.1979, p. 36.

⁽²⁾ ĠU L 273, tas-26.9.1987, p. 40.

⁽³⁾ ĠU L 212, tat-2.8.1986, p. 33.